

**प्रतिदर्श प्रश्न पत्र 18 (2019-20)****हिन्दी - अ (कोड-002)****कक्षा-10**

निर्धारित समय- 3 घंटे

अधिकतम अंक - 80

**सामान्य निर्देश:-**

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।

**खण्ड-क (अपठित अंश)****10****1. निम्नलिखित गद्यांश को ध्यानपूर्वक पढ़िये और पूछे गए प्रश्नों के उत्तर लिखिए-****10**

परिंदों ने आपकी जिंदगी को सुर दिए और आपने? पक्षियों का चहचहाना किसे अच्छा नहीं लगता होगा। पर ये पंछी खुद शहर के बढ़ते शोर से इस कदर परेशान हैं कि उन्हें अपने लिए एक अदद आशियाना नहीं मिल पा रहा है। कनाडा के शोधकर्ताओं ने एक अध्ययन में यह पाया कि शोर शराबे के माहौल में पक्षियों के संगीत की सदा गुम होती जा रही है इतना ही नहीं बढ़ते ध्वनि प्रदूषण की वजह से पंछियों के संवाद करने की क्षमता पर भी असर पड़ा है। पक्षियों की गतिविधियों पर नजर रखने वाले शोधकर्ताओं का कहना है कि नर पक्षी की आवाज को पूरी तरह से सुन पाने में नाकाम होने वाली मादाएँ अपने नर साथियों को बीमार समझकर खारिज कर सकती हैं। शोध से जुड़े डैरेन प्रॉपे कहते हैं, शहरी इलाकों में मधुर आवाज वाले पक्षियों को बचाने को लेकर लोगों की दिलचस्पी बढ़ी है यह जैव विविधता से भी जुड़ा हुआ है। उन्होंने कहा, हम यह भी जानते हैं कि इन इलाकों में शोर का स्तर अधिक होता है। शोध के दौरान युनिवर्सिटी ऑफ अलबर्टा से जुड़े डॉक्टर प्रॉपे फिलहाल अमरीका के कैल्विन कॉलेज के लिए काम कर रहे हैं वह कहते हैं शहर के कुछ इलाकों को देखकर ऐसा लगता है कि यहाँ गाने वाले पक्षियों के लिए माकूल माहौल होगा लेकिन वहाँ इनकी तादाद बहुत कम होती है। शोध करते वक्त इसी मुद्दे को केंद्र में रखा गया था कि क्या किसी शहर में रहने वाले पक्षियों और वहाँ के शोर के स्तर के बीच कोई संबंध भी है। एडमंटन में इस अध्ययन के लिए एक टीम शहर की 113 प्राकृतिक जगहों पर गई। डॉक्टर प्रॉपे ने इस बारे में कहा, शोध में हमने पाया कि शहर के जिन इलाकों में शोर ज्यादा था वहाँ गाने वाले पक्षियों की तादाद कम थी। अनुसंधानकर्ताओं का कहना है कि मादा पक्षी निम्न आवृत्ति वाले किसी गीत को सुन पाने में खुद को जब असमर्थ पाती हैं तो वे नर पक्षी की आवाज को असामान्य महसूस करने लगती हैं तो धीरे-धीरे इसका नतीजा सामने आने लगता है। अगर नर पक्षियों को मादा जोड़े ना मिले तो उनकी नस्लें कम होने लगेंगी और इसका असर उनकी आबादी पर दिखेगा।

1. ध्वनि प्रदूषण के कारण क्या होता है? 2
2. डैरेन प्रॉपे का क्या कहना है? 2
3. मादा पक्षी नर पक्षी की आवाज को कब असामान्य महसूस करने लगती हैं? 2
4. इस गद्यांश में क्या संदेश है? 2
5. शहर में रहने वाले पक्षियों और शोर के बीच क्या संबंध है? 1
6. उपर्युक्त गद्यांश के लिए उपयुक्त शीर्षक लिखिए। 1

**खण्ड-ख (व्यावहारिक व्याकरण)****16****2. निर्देशानुसार उत्तर लिखिए।****1 × 4 = 4**

1. जब मजदूरों ने गड़ढा खोद लिया तब वे चले गए। (संयुक्त वाक्य में बदलिए)
2. एक चिड़िया हमारी खिड़की पर डरी-डरी बैठी थी। (मिश्र वाक्य में बदलिए)

3. झूरी के दोनों बैलों को गया के घर मजबूरन जाना पड़ा। (संयुक्त वाक्य में बदलिए)
4. मान लीजिए कि पुराने जमाने में भारत की एक स्त्री भी पढ़ी-लिखी नहीं थी। (वाक्य भेद लिखिए)

3. निर्देशानुसार वाच्य परिवर्तन कीजिए।

1 × 4 = 4

1. यह दर्पण मुझसे गिर गया था। (कर्तृवाच्य में बदलिए)
2. इतनी गर्मी में कौन सो सकता है? (भाववाच्य में बदलिए)
3. रात भर कैसे जागा जाएगा? (कर्तृवाच्य में बदलिए)
4. कोयल मधुर गाती है। (कर्मवाच्य में बदलिए)

4. निम्नलिखित वाक्यों के रेखांकित पदों का पद-परिचय लिखिए।

1 × 4 = 4

1. मुझे आम नहीं मिला।
2. सोहन इसी घर में रहता है।
3. घर में कौन रहता है ?
4. सत्य की सदैव जीत होती है।

5. निम्नलिखित प्रश्नों में से किन्हीं चार प्रश्नों के उत्तर दीजिए।

1 × 4 = 4

1. “नेक विलोकि धौं रघुबरनि।  
बाल-भूषण बसन, तन सुंदर रुचिर रज भरनि।  
परस्पर खेलनि अजिर उठि चलनि गिरि परनि।”  
उपरोक्त काव्य-पंक्तियों में कौन-सा रस निहित है?
2. एक मित्र बोले “लाल तुम किस चक्की का खाते हो?  
इतने महँगे राशन में भी, तुम तोंद बढ़ाए जाते हो।”  
रस पहचानिए।
3. शृंगार रस का स्थायी भाव क्या है?
4. निम्न पंक्तियों में निहित रस बताइए  
“रे नृप बालक! कालबस बोलत, तोहि न सँभार।  
धनुही सम त्रिपुरारि धन, बिदित सकल संसार।।”
5. वीर रस का स्थायी भाव क्या है?

**खण्ड-ग (पाठ्य-पुस्तक एवं पूरक पाठ्य-पुस्तक)**

34

6. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए-

6

हालदार साहब को पानवाले द्वारा एक देशभक्त का इस तरह मज़ाक उड़ाया जाना अच्छा नहीं लगा। मुड़कर देखा तो अवाक् रह गए। एक बेहद बूढ़ा मरियल-सा लँगड़ा आदमी सिर पर गांधी टोपी और आँखों पर काला चश्मा लगाए एक हाथ में एक छोटी-सी संदूकची और दूसरे हाथ में एक बाँस पर टौं बहुत-से चश्मे लिए अभी-अभी एक गली से निकला था और अब एक बंद दुकान के सहारे अपना बाँस टिका रहा था। तो इस बेचारे की दुकान भी नहीं! फेरी लगाता है! हालदार साहब चक्कर में पड़ गए। पूछना चाहते थे, इसे कैप्टन क्यों कहते हैं? क्या यही इसका वास्तविक नाम है? लेकिन पानवाले ने साफ़ बता दिया था कि अब वह इस बारे में और बात करने को तैयार नहीं। ड्राइवर भी बेचैन हो रहा था। काम भी था। हालदार साहब जीप में बैठकर चले गए।

1. हालदार साहब को कौनसी बात बुरी लगी तथा क्यों? 2
2. हालदार साहब क्यों हैरान रह गए? कैप्टन का व्यक्तित्व कैसा था? 2
3. हालदार साहब चक्कर में क्यों पड़ गए? कैप्टन का क्या व्यवसाय था? 2

7. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए-

2 × 4 = 8

1. आशय स्पष्ट कीजिए- “बार-बार सोचते, क्या होगा उस कौम का जो अपने देश की खातिर घर-गृहस्थी-जवानी-जिंदगी सब कुछ होम देने वालों पर भी हँसती है और अपने लिए बिकने के मौके ढूँढ़ती है।”
2. गाँव का सामाजिक-सांस्कृतिक परिवेश आषाढ़ चढ़ते ही उल्लास से क्यों भर जाता है?

3. बिस्मिल्ला खाँ के जीवन से जुड़ी उन घटनाओं और व्यक्तियों का उल्लेख करें जिन्होंने उनकी संगीत साधना को समृद्ध किया ?
4. नवाब ने अपनी नवाबी का परिचय किस प्रकार दिया ? लखनवी अंदाज पाठ के आधार पर बताइए।
5. लेखिका के पिता ने रसोई को 'भटियारखाना' कहकर क्यों संबोधित किया है ?

8. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए- 6

तारसप्तक में जब बैठने लगता है उसका गला  
 प्रेरणा साथ छोड़ती हुई उत्साह अस्त होता हुआ  
 आवाज़ से राख जैसा कुछ गिरता हुआ  
 तभी मुख्य गायक को ढाँढ़स बँधाता  
 कहीं से चला आता है संगतकार का स्वर।

1. 'राख जैसा' किसे कहा गया है और क्यों ? 2
2. 'तारसप्तक में जब बैठते हैं उसका गला  
 प्रेरणा साथ छोड़ती हुई उत्साह अस्त होता हुआ' - का भाव स्पष्ट कीजिए। 2
3. इस काव्यांश का भाव-सौंदर्य स्पष्ट कीजिए। 2

9. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए- 2 × 4 = 8

1. गोपियों ने किन-किन उदाहरणों के माध्यम से उद्धव को उलाहने दिए हैं ?
2. परशुराम ने लक्ष्मण को वध योग्य बताने के लिए क्या-क्या तर्क दिए हैं ? वर्णन दीजिए।
3. 'दुविधा-हत साहस है, दिखता है पंथ नहीं,' पंक्ति कवि की किस विचारधारा की ओर संकेत करती है ?
4. संगतकार द्वारा स्थायी को सँभाले रखने की तुलना किन-किन बातों से की गई है और क्यों ?
5. वस्त्र और आभूषण स्त्री के बंधन क्यों कहे गए हैं ?

10. निम्नलिखित प्रश्नों में से किन्हीं दो प्रश्नों के उत्तर लगभग 60-70 शब्दों में लिखिए- 3 × 2 = 6

1. माता का अँचल पाठ में बच्चे का अपने पिता से अधिक जुड़ाव दिखाया गया है परंतु विपदा के समय वह पिता के पास न जाकर माँ के पास जाता है। क्यों ? स्पष्ट कीजिए।
2. 'साना-साना हाथ जोड़ि....' पाठ में लेखिका ने हिमालय का किन-किन रूपों में वर्णन किया है ? वर्णन करें।
3. सरकारी व्यवस्था में जॉर्ज पंचम की नाक लगाने को लेकर जो अफरातफरी मची है वह उनकी किस मानसिकता को दर्शाती है ?

**खण्ड-घ (लेखन)**

20

11. निम्नलिखित में से किसी एक विषय पर दिए गए संकेत बिंदुओं के आधार पर लगभग 200 से 250 शब्दों में निबंध लिखिए- 10

(1) समय का सदुपयोग

संकेत-बिंदु : \* भूमिका \* सफल जीवन का रहस्य \* समय की उपेक्षा का परिणाम \* उपसंहार।

(2) खेलकूद का महत्त्व

संकेत-बिंदु : \* भूमिका \* खेलकूद से लाभ \* समग्र व्यक्तित्व का विकास \* खेलकूद की आवश्यकता \* उपसंहार

(3) फैशन की बढ़ती प्रवृत्ति

संकेत-बिंदु : \* भूमिका \* फैशन का प्रसार \* युवा वर्ग पर प्रभाव \* फैशन की प्रासंगिकता \* उपसंहार

12. वाद-विवाद प्रतियोगिता में प्रथम स्थान प्राप्त करने पर छोटी बहन को बधाई देते हुए एक पत्र लगभग 80-100 शब्दों में लिखिए। 5

अथवा

आनन्द माहेश्वरी के विवाह पर आप किसी कारणवश नहीं जा सके। उनसे क्षमा माँगते हुए उन्हें लगभग 80-100 शब्दों में विवाह की शुभकामनाएँ दीजिए।

13. राष्ट्रप्रेम के प्रति लोगों में जागरूकता लाने के लिए एक आकर्षक विज्ञापन लगभग 25-50 शब्दों में तैयार कीजिए। 5

अथवा

आपको अपना मोबाइल बेचना है। इसका एक आकर्षक विज्ञापन लगभग 25-50 शब्दों में तैयार कीजिए।

Download Solved Version of this unsolved paper from  
www.cbse.online

WWW.CBSE.ONLINE